



IR-RABAT

**KUNSILL LOKALI IR-RABAT  
IS-SEBA' LEGIŻLATURA  
MINUTI TAL-LAQGĦA NUMRU G 48**

\*

**Il-Kunsill iltaqa` nhar  
It-Tlieta 12 ta' Jannar 2016 fis-7.00 pm  
fi-Uffiċċji Amministrattivi f'nru 8, Triq I-Isptar, Ir-Rabat**

Data u ħin

\*\*

**Preżenti għal-Laqgħa:**

Attendenza

Is-Sur Charles Azzopardi	Sindku
Is-Sra Doris Coleiro	Viċi Sindku
Is-Sur Nazju Cassar	Kunsillier
Is-Sur Andrew Mallia	Kunsillier
Is-Sur Stephen Borg	Kunsillier
Is-Sur Rudolf Grima	Kunsillier
Is-Sur Christian Azzopardi	Ambaxxatur
Is-Sna Orietta Cardona	Segretarju Eżekuttiv

**Skuzati:**

Is-Sur Peter Paul Azzopardi	Kunsillier
Is-Sur Paul Grech	Kunsillier
Is-Sur Ian Vassallo	Kunsillier

**1.00 Konsiderazzjoni u Approvazzjoni tal-Minuti – Seduta numru G 46**

1.01 Il-minuti tas-seduta numru G46 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv. Konsiderazzjoni u Approvazzjoni tal-Minuti – Seduta numru G 46

**2.00 Puntii li joħorġu mill-Minuti G 46**

Puntii li joħorġu mill-Minuti G 46

2.01 12.03 Is-Segretarju Eżekuttiv infurmat il-laqgħa li l-kumpanija *Green MT* kienet għadha ma neħhitx il-*bring-in-sites* ta' Misraħ il-Forok hekk kif mitlub mill-Kunsill. *Bring-in-sites* ta' Misraħ il-Forok

**KUNSILL LOKALI IR-RABAT**

- 2.02 14.03 Is-Segretarju Eżekuttiv infurmat il-laqqgħa li x-xogħlijiet fi Sqaq nru 1, Triq il-Kulleġġ kienu għadhom ma nbdewx peress li l-Kunsill kien għaddej bil-proċess li jinħatar perit ġdid tal-Kunsill. Xogħlijiet ta' *Crete Print* fi Sqaq 1, Triq il-Kulleġġ
- 2.03 14.07 Is-Segretarju Eżekuttiv infurmat il-laqqgħa li l-intervent mill-*Pest Control Unit* fuq l-influss tal-ħamiem kien ser isir fil-gimghat li ġejjin. Influss ta' ħamiem
- 3.00 Konsiderazzjoni u Approvazzjoni tal-Minuti – Seduta numru G 47**
- 3.01 Il-minuti tas-seduta numru G47 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv. Konsiderazzjoni u Approvazzjoni tal-Minuti – Seduta numru G 47
- 4.00 Komunikazzjoni mis-Sindku inkluż korrispondenza**
- 4.01 B'referenza għall-korrispondenza numru **50/1386/15**, is-Sindku informa l-laqqgħa li l-Kunsill kien iрсieva petizzjoni miġbura mir-residenti li joqgħodu fi Triq il-Lellux, fejn dawn qegħdin jitolbu lill-Kunsill sabiex l-imsemmija triq tiġi asfaltata. Petizzjoni - Triq il-Lellux
- Wara diskussjoni li saret il-Kunsill qabel li nitolbu lill-perit tal-Kunsill sabiex iħejji rapport dwar l-istat li tinsab fih it-triq, peress li l-Kunsill mhux f'pożizzjoni li jivverifika jekk din it-triq qatt ġietx asfaltata mill-Gvern Ċentrali.
- Is-Sindku ppropona li fil-każ li jirriżulta li t-triq imsemmija qatt ma ġiet asfaltata, il-Kunsill jagħmel talba lill-Ministeru għat-Trasport u l-Infrastruttura. Il-Kunsillier Stephen Borg issekonda din il-proposta. Il-Kunsill qabel unanimament.
- \*\* Il-Kunsillier Rudolf Grima daħal għal-laqqgħa fis-7.30 ta' filgħaxija.
- 4.02 Is-Sindku informa l-laqqgħa li skont kif tippovdi l-ligi tal-Kunsilli Lokali fi ftit tal-gimghat oħra trid issir il-laqqgħa annwali tal-lokalità. Huwa ppropona li din il-laqqgħa ssir nhar it-Tlieta 9 ta' Frar 2016 fis-6.00 ta' filgħaxija. Il-Kunsillier Nazju Cassar issekonda din il-proposta. Il-Kunsill qabel unanimament. Laqqgħa Annwali tal-Lokalità
- 5.00 Awtorizzazzjoni tal-Flasijiet**
- 5.01 Is-Segretarju Eżekuttiv infurmat il-laqqgħa li kien reġa' wasal iż-żmien biex il-Kunsill iħallas il-miżata tal-*Performing Right Society* għas-sena 2016. Il-ħlas huwa ta' €20. Is-Sindku ppropona li l-miżata titħallas għal sena oħra. Issekondat din il-proposta l-Viċi Sindku Doris Coleiro. Il-Kunsill qabel unanimament. Flas tal-*Performing Right Society*
- 5.02 Is-Segretarju Eżekuttiv gabet għall-attenzjoni tal-Kunsill li l-kuntrattur *Mica Med Limited* kien qiegħed jilmenta dwar il-pagament li kien fadallu jieħu għal xogħol li għamel fil-Pjazza ta' San Pawl. Dan wara li f'seduta G45 il-Kunsill ma approvax pagament numru 7971 peress li d-dawl f'din il-Pjazza kien reġa' jinsab mitfi. Pagament lill-kuntrattur *Mica Med Ltd*

Fuq proposta tal-Kunsillier Rudolf Grima, il-Kunsill qabel li l-kuntrattur jingħata elf ewro mill-pagament li fadallu jieħu u meta l-problema tissolva, jingħata l-kumpliment tal-pagament. Issekonda l-Kunsillier Andrew Mallia. Il-Kunsill qabel unanimament.

- 5.03 Is-Sindku Charles Azzopardi ppropona li l-iskeda tal-ħlasijiet numru 253 tiġi approvata. Issekondaw din il-proposta l-Viċi Sindku Doris Coleiro u l-Kunsillier Andrew Mallia. Il-Kunsill qabel unanimament. L-iskeda tal-ħlasijiet numru 253

## 6.00 **Attendenza tal-Kunsillieri skont it-termini tal-artiklu 18 tal-att dwar il-Kunsilli Lokali**

- 6.01 Is-Segretarju Eżekuttiv ippreżentat l-attendenza tal-Kunsilliera għall-perjodu ta' bejn Ġunju u Novembru 2015. Hi gabet għall-attenzjoni tal-Kunsill, li l-Kunsillier Paul Grech naqas milli jattendi l-laqgħat skont Artiklu 18 tal-Att dwar il-Kunsilli Lokali. Attendenza tal-Kunsillieri

Fuq mozzjoni mressqa mill-Kunsillier Rudolf Grima u ssekondata mill-Kunsillier Stephen Borg, il-Kunsill unanimament qabel li jiġi rakkomandat lill-Ministru biex il-post tal-Kunsillier Grech ma jiġi vakant.

## 7.00 **Ġbir tal-Iskart Reċiklabbli**

- 7.01 Is-Sindku informa l-laqgħa li l-kuntratt għall-ġbir tal-iskart riċiklabbli li l-Kunsill kellu mal-kumpanija *Green MT* kien skada u għaldaqstant il-Kunsill kien ħareġ Espressjoni ta' Interess liż-żewġ kumpaniji reġistrati mal-MEPA, il-*Green Pak* u l-*Green MT* sabiex jitfgħu l-proposti tagħhom. Huwa qal li l-Kunsill kien irċieva proposta waħda biss, dik tal-kumpanija *Green MT*. Ġbir tal-Iskart Reċiklabbli

Wara diskussjoni li saret fejn ġiet evalwata l-unika proposta mitfugħa, is-Sindku ppropona li tingħażel il-proposta tal-kumpanija *Green MT*. Il-Kunsillier Nazju Cassar issekonda din il-proposta. Il-Kunsill qabel unanimament.

## 8.00 **Wind Farm fir-Rabat**

- 8.01 Is-Sindku ppropona li l-Kunsill jikteb lill-Ministru Konrad Mizzi sabiex jiġi verifikat jekk hemmx interess min-naħa tal-Gvern Centrali li ssir *Wind Farm* ġewwa Wied Rini L/O Baħrija jew f'xi akkwata oħra fil-konfini tar-Rabat. Issekonda din il-proposta l-Kunsillier Rudolf Grima. Il-Kunsill qabel unanimament. *Wind Farm fir-Rabat*

## 9.00 **Korrispondenza**

- 9.01 Is-Segretarju Eżekuttiv gabet għall-attenzjoni tal-Kunsill korrispondenza numru **50/1143/15** riċevuta mid-Dipartiment għall-Gvern Lokali fejn l-Kunsill kien qiegħed jintalab sabiex skont Artiklu 33 (1) (1) tal-Att dwar il-Kunsilli Lokali, jipproponi lill-Ministru responsabbli għall-edukazzjoni, persuni biex jinħatru bħala presidenti ta' kunsilli ta' skejjet primarji. Ħatra ta' Presidenti tal-Kunsilli Skolastiċi

Wara diskussjoni li saret ġie deciż li l-ismijiet tal-persuni li ser jiġu proposti jittellgħu għad-diskussjoni fis-seduta li jmiss.

- 9.02 Is-Segretarju Ezekuttiv gabet għall-attenzjoni tal-Kunsill korrispondenza numru **50/1378/15** riċevuta minn 'Transport Malta' dwar kaxxa safra quddiem garaxx fi Triq San Publiju ħdejn dar 'St. Rita'. Hija qrat il-korrispondenza kollha mibgħuta bejn il-partijiet konċernati u infurmat ukoll li f'tit tal-jiem ilu tali sinjali kienu tneħħew minn 'Transport Malta' mingħajr pre-avviż.
- Sinjali tat-traffiku fi Triq San Publiju
- \*\* Il-Kunsillier Nazju Cassar talab li jiġi skużat fit-8.30 ta' filgħaxija.
- 9.03 B'referenza għall-korrispondenza numru **50/1281/15**, is-Sindku informa l-laqqgħa li l-Kunsill kien iрiċieva talba mingħand l-Arcikonfraternità ta' San Guzepp sabiex Triq San Pawl tingħalaq bil-*bollards* fit-tlett t'ijiem tal-festa.
- Talba mill-Arcikonfraternità ta' San Guzepp
- Is-Sindku ppropona li l-Kunsill jagħti din in-*No Objection* bil-kundizzjonijiet li ġejjin:
- li l-ispiza għal dawn il-*bollards* u l-istallazzjoni ssir għas-spejjeż tal-Arcikonfraternità
  - li l-Kunsill jiġi avżat meta jkunu ser jitwettqu tali x-xogħlijiet fit-triq.
  - li l-Arcikonfraternità tavża lill-*fwienet* u lir-residenti taż-żona bil-granet tal-għeluq tat-triq
  - li fil-jiem tal-festa l-*bollards* iridu jinfetħu mill-Arcikonfraternità sabiex il-kuntrattur tal-Kunsill ikun jista' jagħmel it-tindif meħtieġ.
  - li kopja taċ-ċwieviet ta' dawn il-*bollards* tiġi mgħoddija kemm lill-Kunsill kif ukoll l-għassa tal-pulizija.
- Issekonda din il-proposta l-Kunsillier Rudolf Grima. Il-Kunsill qabel unanimament.
- 9.04 B'referenza għall-korrispondenza numru **50/1337/15**, is-Sindku informa l-laqqgħa li l-Kunsill kien iрiċieva talba mingħand l-Awtorità tad-Djar fejn kienet qed tintalab *No Objection* mingħand il-Kunsill, sabiex isir *shaft* ta' lift fuq il-bankina tal-entrata ta' Blokk F1, Qasam tal-Bini tal-Gvern, Triq Edward Nicolas, Għajn Kajjet.
- Talba mill-Awtorità tad-Djar
- Is-Sindku ppropona li l-Kunsill jagħti din in-*No Objection* bil-kundizzjoni li jekk isiru xi ħsarat fuq il-bankina eżistenti din għandha tiġi rrangata għas-spejjeż tal-Awtorità. Issekonda din il-proposta l-Kunsillier Andrew Mallia. Il-Kunsill qabel unanimament.
- 9.05 B'referenza għall-korrispondenza numru **50/1286/15** is-Sindku informa l-laqqgħa li din il-bozza kienet ġiet approvata mill-Korporazzjoni Enemalta. Il-Kunsill qabel li din għandha titpoġġa fuq il-*waiting list* sabiex ma jinqabeż ħadd.
- Bozza titpoġġa fuq il-*waiting list*
- 9.06 B'referenza għall-korrispondenza numru **50/0004/16** is-Sindku informa l-laqqgħa li din il-bozza kienet ġiet approvata mill-Korporazzjoni Enemalta. Il-Kunsill qabel li din għandha titpoġġa fuq il-*waiting list* sabiex ma jinqabeż ħadd.
- Bozza titpoġġa fuq il-*waiting list*
- 10.00 Minuti Kumitat Amministrattiv Baħrija – Seduti numru B15 u B16**
- 10.01 Is-Sindku ppropona li l-minuti tal-Kumitat Amministrattiv tal-Baħrija B15 u B16 jittieħdu bħala moqrija. Il-Kunsillier Rudolf Grima ssekonda din il-proposta. Il-Kunsill qabel. Kopja tal-imsemmija minuti tinsab annessa ma' dawn il-minuti
- Minuti KA Baħrija B15 u B16

**11.00 Minuti Kumitat Amministrattiv tal-Virtù – Seduta numru B16**

11.01 Il-Kunsillier Rudolf Grima ppropona li l-minuti tal-Kumitat Amministrattiv tal-Virtù B16 jittieħdu bħala moqrija. Il-Viċi Sindku ssekondat din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti. Minuti KA Virtù B16

**12.00 Materji Oħra**

12.01 Is-Sindku informa l-laqqgħa li l-proġett sottomess mill-Kunsill Lokali Żgħażaġħ bl-isem 'Atmosfera ġdida għal librerija aħjar' kien ġie aċċettat. Il-Kunsill feraħ u irringrazzja lill-Kunsill Lokali Żgħażaġħ għal din l-inizzjattiva. Proġett Kunsill Lokali Żgħażaġħ 2015-2016

12.02 Is-Sindku ppropona li fl-Estimu Annwali għas-sena 2016 jiżdied il-vot originali għall-installazzjoni ta' bozoz ġodda sabiex titnaqqas xi ftit il-*waiting list* li hemm. Il-Kunsillier Stephen Borg issekonda din il-proposta. Il-Kunsill qabel unanimament. Installazzjoni ta' bozoz ġodda fis-sena 2016

12.03 Is-Sindku informa l-laqqgħa li kien hemm *cable* tad-dawl bil-ħsara fi Triq Patri Tumas Xerri l-Baħrija u li kawża ta' din il-ħsara iż-żona kienet tinsab mitfija. *Cable* tad-dawl fi Triq Patri Tumas Xerri l-Baħrija

Is-Segretarju Eżekuttiv infurmat il-laqqgħa li peress li Triq Patri Tumas Xerri hija fil-konfini tal-Kumitat Amministrattiv tal-Baħrija, tali deċiżjoni u nefqa trid tiġi approvata mill-KA. Għaldaqstant dan il-każ ser jingiebu għall-attenzjoni tal-KA fis-seduta li jmiss.

12.04 Il-Kunsillier Andrew Mallia ppropona li din is-sena jibdew xogħlijiet ta' manutenzjoni fil-binja tal-ufficini tal-Kunsill. Issekonda din il-proposta l-Kunsillier Rudolf Grima. Il-Kunsill qabel unanimament. Xogħlijiet ta' manutenzjoni fil-binja tal-ufficini tal-Kunsill

**13.00 Data tas-seduta li jmiss**

13.01 Il-Kunsill qabel li l-laqqgħa tal-Kunsill li jmiss għandha ssir nhar it-Tlieta 9 ta' Frar 2016 fis-7.00 ta' filgħaxija. Data tas-seduta li jmiss

13.02 Il-laqqgħa ntemmet fit-8.50 ta' filgħaxija.

Minuti approvati lillum it-Tlieta ..... 9 ..... ta' Frar ..... 2016

  
Charles Azzopardi  
Sindku

  
Orietta Cardona  
Segretarju Eżekuttiv